



گورنر KATHY HOCHUL

فوری ریلیز کے لیے: 23/5/2024

گورنر HOCHUL نے اعلان کیا ہے کہ عمومی خدمات کا دفتر (OFFICE OF GENERAL SERVICES) تاریخی لیکسنگٹن ایونیو آرمری (LEXINGTON AVENUE ARMORY) کی تجدید نو کے لیے بولیاں وصول کر رہا ہے

یہ ریاستی اور وفاقی شراکت داری ہے جس میں ریاستی فنڈنگ کی مد میں \$40 ملین اور وفاقی فنڈنگ کی مد میں \$90 ملین شامل ہوں گے

جیتنے والی بولیوں کا اعلان وسط اگست میں متوقع ہے

گورنر Kathy Hochul نے آج اعلان کیا کہ آفس آف جنرل سروسز ایک ایسے پروجیکٹ کے \$100 ملین والے تعمیراتی مرحلے کے لیے بولیاں وصول کر رہا ہے جو نیویارک شہر میں تاریخی لیکسنگٹن ایونیو آرمری کی مکمل طور پر تجدید نو کر کے اسے نئے سرے سے تشکیل دے گا۔ یہ متوقع تبدیلیاں 20 ویں صدی کے اوائل میں تعمیر کردہ اس عمارت کو جدید ترین تربیتی اور ورک اسپیس ایریاز کے ساتھ 21 ویں صدی کی فوجی فورس کی خدمت کے لیے تیار کر دیں گی۔

"The Lexington Avenue Armory" پر بڑھاپا ظاہر ہونا شروع ہو گیا ہے، اور ہم اس عمارت کی انتہائی ضروری مرمت اور تزئین و آرائش اور تجدید نو کرنے کے لیے بے چین ہیں،" گورنر Hochul نے کہا۔ "یہ تزئین و آرائش عمارت کی ان منفرد اور مخصوص آرکیٹیکچرل اور تاریخی خصوصیات کو محفوظ رکھنے میں بہت عمدہ کردار ادا کرے گی جنکی بناء پر یہ عمارت شہر، ریاست اور وفاق کی تاریخی فہرستوں میں بدستور موجود ہے۔"

مڈ ٹاؤن مین ہٹن میں واقع یہ آرمری 1906 میں مکمل ہونے کے بعد سے نیویارک آرمی نیشنل گارڈ (New York Army National Guard) کی 69 ویں انفنٹری رجمنٹ کا گھر ہے۔ "The Fighting 69th" کے سپاہی اس آرمری سے پہلی اور دوسری جنگ عظیم میں حصہ لینے اور 2004 میں عراق جنگ لڑنے کے لیے روانہ ہوئے تھے۔ 11/9 کے حملوں کے بعد اور 2012 میں خطرناک سپر طوفان سینڈی کے بعد اس آرمری نے نیویارک کے لوگوں کی مدد کرنے والے نیشنل گارڈ کے سپاہیوں کے لیے ایک اہم محل وقوع کے طور پر بھی کام کیا تھا۔

سینیٹ کے اکثریتی لیڈر Chuck Schumer نے کہا، "مجھے تاریخی 69 ویں رجمنٹ آرمری کو جدید بنانے اور اسکے قابل استعمال ہونے کی صورتحال کو بہتر بنانے کے لیے وفاقی فنڈنگ کی مد میں \$90 ملین فراہم کرنے پر فخر ہے۔ یہ اسلحہ خانہ نہ صرف قومی اور نیویارک شہر کی ایک تاریخی یادگار ہے، بلکہ یہ The Fighting 69th کا گھر بھی ہے یعنی وہ رجمنٹ جو کبھی زیادہ تر ائرش تارکین وطن پر مشتمل تھی اور جس کی ایک ممتاز اور داستانوں بھری تاریخ ہے۔ اس آرمری کی بحالی اور تجدید نو کا کام ایک طویل عرصے سے زیر التوا تھا، تاہم اب یہ اقدام فوج کی جدید دور کی ضروریات کو پورا کرنے کے لیے اس تاریخی علامت کو بحال کر دے گا۔ \$90 ملین ڈالر کی وفاقی فنڈنگ کی بدولت جو میں نے تخصیصی بل میں حاصل کی تھی اور گورنر Hochul کی طرف سے ریاستی ڈالروں کی صورت میں \$30 ملین کے حصے سے، نیویارک کی آرمی نیشنل گارڈ کے ارکان جو ہمارے ملک کی بے لوث خدمت کرتے ہیں وہ ایسی تمام بہترین سہولیات حاصل کر سکیں گے جو فراہم کرنا ہمارے بس میں

ہے، اور اس پروجیکٹ کے لیے بولیاں کھولنے کا اعلان ہمیں اس عمارت کے انتہائی ضروری اور طویل عرصے سے زیر التواء اپ گریڈز کے تر لے آیا ہے۔"

نمانندے Jerrold Nadler نے کہا، "مجھے فخر ہے کہ میں نے لیڈر Schumer اور سینیٹر Gillibrand کے ساتھ مل کر مین ہٹن میں 69 ویں رجمنٹ کی اس تاریخی آرمری کے لیے مالی سال 2024 کے گورنمنٹ فنڈنگ بل سے براہ راست \$90 ملین کی فنڈنگ حاصل کی۔ مجھے بے حد خوشی ہے کہ نیویارک کا آفس آف جنرل سروسز اب لیکسنگٹن ایونیو میں واقع اس 120 سال پرانی تاریخی عمارت کی تزئین و آرائش اور تجدید نو کے لیے بولیاں لگانے کا عمل شروع کر رہا ہے، جس سے یہ امر یقینی بن جائے گا کہ یہ آنے والے طویل وقتوں تک مین ہٹن میں نیویارک کی شہری معاونت والی صلاحیتوں کا ایک اہم مرکز بنا رہے۔"

نیو یارک کے ایڈجوٹنٹ جنرل Major General Ray Shields نے کہا، "مین ہٹن میں واقع تاریخی لیکسنگٹن ایونیو آرمری کی تجدید نو اور بحالی نیویارک آرمی نیشنل گارڈ کے لیے صدیوں میں ملنے والا ایک نادر موقع ہے۔ امریکی فوج، گورنر Hochul، سینیٹر Schumer، سینیٹر Gillibrand، نمانندہ Nadler اور ہمارے کانگریسی وفد کی مدد و حمایت کی بدولت ہماری دلیر و بہادر 69 ویں انفنٹری کے سپاہیوں کے پاس ایک ایسا اسلحہ خانہ موجود ہوگا جسے وہ اپنا گھر کہنے پر فخر محسوس کریں گے۔ یہ تجدید نو اس بات کو یقینی بنائے گی کہ ہمارے سپاہی فوج کے جنگی ریزرو کے طور پر اپنا کردار ادا کرنے کے لیے بھی تیار اور تربیت یافتہ ہوں اور سول سپورٹ آپریشنز کے لیے بھی گورنر کو دستیاب رہیں۔ میں اس پروجیکٹ کی فنڈنگ کو حقیقت میں بدلنے کے عمل میں شامل ہونے والے ہر فرد کی کاوش کو سراہتا ہوں۔"

اس آرمری کو نئے سرے سے ڈیزائن کر کے اس میں کمپیوٹر نیٹ ورک کے بنیادی ڈھانچے کے ساتھ ساتھ خواتین سپاہیوں کے لیے خصوصی طور پر تیار کردہ لیٹرین اور لاکر رومز بھی شامل کیے جائیں گے۔ یہ تبدیلیاں 20 ویں صدی کے اوائل میں تعمیر کردہ اس عمارت کو جدید ترین تربیتی اور ورک اسپیس ایریاز کے ساتھ 21 ویں صدی کی فوجی فورس کی خدمت کے لیے پوری طرح تیار کر دیں گی۔

اس منصوبے کی مالی اعانت \$90 ملین کی وفاقی فنڈنگ سے کی جا رہی ہے جس کی قیادت سینیٹ کے اکثریتی رہنما Charles Schumer کر رہے ہیں جبکہ یہ فنڈنگ نیویارک کے کانگریسی وفد کے ذریعہ حاصل کی گئی ہے، اور \$40 ملین ریاستی ڈالروں کی صورت میں بھی ڈالے جا رہے ہیں جنکی منظوری گورنر Hochul اور مقننہ نے دے دی ہے۔ اس منصوبے کی لاگت کو تقسیم کیا جائے گا، یعنی وفاقی حکومت تقریباً 75 فیصد لاگت اٹھائے گی جبکہ بقایا لاگت ریاست پوری کرے گی۔

جیتنے والی بولیوں کا اعلان وسط اگست میں متوقع ہے

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)